

ॐ श्री गुरुभ्यो नमः

## निति प्रार्थना

Ratan Das

Ratan Das



श्री मरुतबब आश्रम

पटोली मंगोत्रियां, जम्मू (तवी)

पिन - 180001

Jyoti Printers, Patoli Jammu

Jyoti Printers, Patoli Jammu-7



## ॐ श्री गणेशाय नमः

शुक्लाम्बरधरं विष्णुं शशिवर्णं चतुर्भुजम्  
प्रसन्नवदनं ध्यायेत् सर्वविघ्नोपशान्तये  
अभिप्रीत्यर्थं सिद्धयर्थं पूजितो यः सुरैरपि  
सर्वविघ्नच्छिदे तस्मै श्री गणाधिपतये नमः ॥

विभ्रद्दक्षिण हस्त पद्म युगले दन्ताक्ष सूत्रे शुभे  
वामे मोदकपूर्ण पात्र परुषो नागोपवीती त्रिदृक् ।

श्रीमान् सिंहयुगासनः श्रुतियुगे शङ्खौ वहन्मौलिमान्  
दिश्यात ईश्वरपुत्र ईश भगवांलम्बोदरः शर्म नः ॥

नमो नमो गजेन्द्राय एकदन्त धराय च  
नमः ईश्वर पुत्राय श्री गणेशाय नमो नमः ॥

गुरुः ब्रह्मा गुरुः विष्णो गुरुः साक्षात् महेश्वरः  
गुरुः एव जगत् सर्वम् तस्मै श्रीगुरुवे नमः ॥

अखण्डमण्डलाकारं व्याप्तं येन चराचरम्  
तत्पदं दर्शितं येन तस्मै श्रीगुरुवे नमः

आपदामर्हत्तारं दातारम् सर्वसंपदाम्  
लोकाभिरामं श्री रामं भूयो भूयो नमाम्यहं ॥

ध्यानमूलं गुरोर्मूर्ति पूजामूलं गुरोपदं  
शास्त्रमूलं गुरोवाक्यं मोक्षमूलं गुरोः कृपा ॥

नमामि सत्गुरुं शान्तं प्रत्यक्षं शिवरूपिणं  
शिरसा योगपीठस्थं धर्मकामार्थ सिद्धये ॥

ओम् ब्रह्मानन्दं परमसुखदं केवलं ज्ञानमूर्तिं  
द्वन्द्वातीतं गगनसदृशं तत्त्वमस्यादिलक्ष्यम्  
एकं नित्यं विमलमचलं सर्वधीसाक्षिभूतं  
भावातीतं त्रिगुणरहितं सद्गुरुं तं नमामि ॥

ओम् शान्ताकारं भुजर्गशयनं पद्मनाभम् सुरेशं  
विश्वाधारं गगनसदृशं मेगवर्णं शुभाङ्गम्  
लक्ष्मीकान्तं कमलनयनं योगिभिर्ध्यातं गम्यम्  
वन्दे विष्णुं भवभयहरम् सर्वलोकैकनाथम् ॥

यं ब्रह्मावरुणेन्द्र रुद्रमरुतः स्तुन्वन्ति दिव्यैः स्तवै  
र्वेदैः साङ्गपदैक्रमोपनिषदैर्गायन्ति यं सामगा  
ध्यानावस्थिततद्गतेन मनसा पश्यन्ति यं योगिनो  
यस्यान्तं न विदुः सुरसुरगणाः देवाय तस्मै नमः ॥

ओम् वन्दे देवमुमापतिं सुरगुरुं वन्दे जगत्कारणम्  
वन्दे पन्नगभूषणं मृगधरं वन्दे पशूनां पतिम् ।  
वन्दे सूर्यशशाङ्कवह्निनयनं वन्दे मुकुन्दप्रियम्  
वन्दे भक्तजनाश्रयं च वरदं वन्दे शिवं शङ्करम् ॥

शान्तं पद्मासनस्थं शशिधरमुकटं पञ्चवक्त्रं त्रिनेत्रं  
शूलं वज्रं च खड्गं परशुमभयदं दक्षिणाङ्गवहन्तं ।  
नागं पाशं च घन्टां डमरुकसहितं सांकुशं वामभागे  
नानालङ्कारदीप्तं स्फटिकमणिनिभं पार्वतीशं नमामि ॥



# शिवमहिम्नस्तोत्रम्

पुष्पदन्त उवाच

ॐ महिम्नः पारन्ते परमऽविदुषो यद्वसदृशी-  
स्तुतिर्ब्रह्मादीनामपि तदवसन्नास्त्वयि गिरः ।  
अथाऽवाच्यः सर्वः स्वमतिपरिणामावधि गृणन  
ममाप्येष स्तोत्रे हर निरपवादः परिकरः ॥१॥

अतीतः पन्थानं तव च महिमा वाङ्मनसयोर  
तद्व्यावृत्त्या यं चकितमभिधत्ते श्रुतिरपि ।  
स कस्य स्तोतव्यः कतिविधगुणः कस्य विषयः  
पदे त्वर्वाचीने पतति न मनः कस्य न वचः ॥२॥

मधुस्फीता वाचः परमममृतं निर्मितवत-  
स्तव ब्रह्मन्किं वागऽपि सुरगुरोर्विस्मयपदम् ।  
मम त्वेतां वाणीं गुणकथनपुण्येन भवतः  
पुनामीत्यर्थेऽस्मिन्पुरमथन ; बुद्धिर्व्यवसिता ॥३॥

तवैश्वर्यं यत्तज्जगदुदयरक्षाप्रलयकृत्  
त्रयीवस्तु व्यस्तं तिसृषु गुणभिन्नासु तनुषु ।  
अभव्यानामस्मिन्वरद रमणीयामरमणीम्  
विहन्तुं व्याक्रोशीं विदधत इहैके जडधियः ॥४॥

किमीहः किंकायः स खलु किमुपायस्त्रिभुवनम्  
किमाधारो धाता सृजति किमुपादानइति च ।  
अतर्कैश्वर्ये त्वय्यनवसरदुःस्थो हतधियः  
कुतर्कोऽयं कांश्चिन्मुखरयति मोहाय जगताम् ॥५॥



अजन्मानो लोकाः किमऽवयववन्तोऽपि जगताम्  
अधिष्ठातारं किं भवविधिरनादृत्य भवति ।  
अनीशो वा कुर्याद् भुवनजनने कः परिकरो  
यतो मन्दास्त्वां प्रत्यमरवर ! संशेरत इमे ॥६॥

त्रयी सांख्यं योगः पशुपतिमतं वैष्णवमिति  
प्रभिन्ने प्रस्थाने परमिदमदः पथ्यमिति च ।  
रुचीनां वैचित्र्यादृजुकुटिलनानापथजुषाम्  
नृणामेको गम्यस्त्वमसि पयसामर्णव इव ॥७॥

महोक्षः खट्वाङ्गं परशुरजिनं भस्म फणिनः  
कपालं चेतीयत्तव वरद ! तन्त्रोपकरणम् ।  
सुरास्तां तामृद्धिं दधति तु भवद्भ्रूप्रणिहितां  
नहि स्वात्मारां विषयमृगतृष्णा भ्रमयति ॥८॥

ध्रुवं कश्चित्सर्वं सकलमपरस्त्व ध्रुवमिदं  
परो ध्रौव्याध्रौव्ये जगति गदति व्यस्तविषये ।  
समस्तेऽप्येतस्मिन्पुरमथन ! तैर्विस्मित इव  
स्तुवञ्जजह्वेमि त्वां न खलु ननु धृष्टा मुखरता ॥९॥

तवैश्वर्यं यत्नाद् यदुपरि विरञ्चिर्हरिरधः  
परिच्छेत्तुं यातावनलमनलस्कृन्दवपुषः ।  
ततो भक्तिश्चद्धाभरगुरु गृणद्भ्यां गिरिश ! यत्  
स्वयं तस्थे ताभ्यां तव किमनुवृत्तिर्नफलति ॥१०॥

अयत्नादासाद्य त्रिभुवनमवैरव्यतिकरम्  
दशास्यो यद्धाहूनभृत रणकण्डूपरवशान् ।  
गिरः पद्म-श्रेणी-रचित-चरणाम्भोरुह-बलेः  
स्थिरायास्त्वद्वक्त्रेस्त्रिपुरहर ! विस्फूर्जितमिदम् ॥११॥

अमुष्य त्वत्सेवासमधिगतसारं भुजवनम्  
बलात्कैलासेऽपि त्वदधिवसतौ विक्रमयतः ।  
अलभ्या पातालेऽप्यलसचलितांगुष्ठशिरसि  
प्रतिष्ठात्वय्यासीद्ध्रुवमुपचितो मुह्यतिखलः ॥१२॥

यदृद्धि सुत्राम्णो वरद ! परमोच्चैरपि सती-  
मधश्चक्रे बाणः परिजनविधेयत्रिभुवनः ।  
न तच्चित्रं तस्मिन् वरिवसितरि त्वच्चरणयोर्न  
कस्याप्युन्नत्यै भवति शिरसस्त्वय्यवनतिः ॥१३॥

अकाण्डब्रह्माण्डक्षयचकितदेवासुरकृपा-  
विधेयस्याऽसौहस्त्रिनयन ! विषं संहृतवतः ।  
स कल्माषः कण्ठे तव न कुरुते न श्रियमहो  
विकारोपिश्लाघ्यो भुवनभयभङ्गव्यसनिनः ॥१४॥

असिद्धार्था नैव क्वचिदपि सदेवासुरनरे  
निवर्तन्ते नित्यं जगति जयिनो यस्य विशिखाः ।  
स पश्यन्नीश त्वामितरसुरसाधारणमभूत  
स्मरःस्मर्तव्यात्मा नहि वशिषु पथ्यः परिभवंः ॥१५॥

मही पादाघाताद ब्रजति सहसा संशयपदं  
पदं विष्णोभ्राम्यदभुजपरिघरुग्णग्रहगणम् ।  
मुहुर्द्यौर्दौस्थ्यं यात्यनिभृतजटाताडिततटा  
जगद्रक्षायै त्वं नठसि ननु वामैव विभुता ॥१६॥

वियदव्यापी तारागणगुणितफेनोदगमरुचिः  
प्रवाहो वारां यः पृषतलघुदृष्टः शिरसि ते ।  
जगत्द्वीपाकारं जलधिवलयं तेन कृतमि-  
त्यनेनैवोन्नेयं धृतमहिम ! दिव्यं तव वपुः ॥१७॥

रथः क्षोणी यन्ता शतधृतिरगेन्द्रो धनुरथो  
रथाङ्गे चन्द्राकौ रथचरणपाणिः शर इति ।  
दिधक्षोस्ते कोयं त्रिपुरतृणमाडम्बरविधि  
विधेयैः क्रीडन्त्यो न खलुपरतन्त्राः प्रभुधियः ॥१८॥

हरिस्ते साहस्रं कमलबलिमाधाय पदयो-  
यंदेकोने तस्मिन्निजमुदहरन्नेत्रकलम् ।  
गतो भक्त्युद्रेकः परिणतिमसौ चक्रवपुषा  
त्रयाणां रक्षायै त्रिपुरहर जागर्ति जगताम् ॥१९॥

क्रतौ सुप्ते जाग्रत्त्वमसि फलयोगे क्रतुमतां  
क्व कर्म प्रध्वस्तं फलति पुरुषाराधनमृते ।  
अतस्त्वां सम्प्रेक्ष्य क्रतुषु फलदानप्रतिभुवं  
श्रुतौ श्रद्धां बद्ध्वा दृढपरिकरः कर्मसुजनः ॥२०॥

क्रियादक्षो दक्षः क्रतुपतिरधीशस्तनुभृता-  
मृषीणामात्विज्यं शरणद ! सदस्याः सुरगणाः ।  
क्रतुभ्रंशस्त्वत्तः क्रतुफलविधानव्यसनिनो  
ध्रुवं कर्तुः श्रद्धाविधुरमभिचाराय हि मखाः ॥२१॥

प्रजानाथं नाथ ! प्रसभमभिकं स्वां दुहितरं  
गतं रोहिद्भूतां रिरमयिषुमृष्यस्य वपुषा ।  
धनुष्पाणेयतिं दिवमपि सपत्राकृतममुं  
त्रसन्तं तेऽद्यापि त्यजति न मृगव्याधरभसः ॥२२॥

अपूर्वं लावण्यं विवसनतनोस्ते विमृशतां  
मुनीनां दाराणां समजनि सकोपव्यतिकरः ।  
यतो भग्ने गुह्ये सकृदपि सपर्यां विदधतां  
ध्रुवुवं मोक्षो श्लीलं किमपि पुरुषार्थप्रसविते ॥२३॥



स्वलावण्यांसा धृतधनुषमन्हाय तृणवत्  
पुरः प्लुष्टं दृष्ट्वा पुरमथन ! पुष्पायुधमपि  
यदि स्त्रैणंदेवी यमनिरतदेहार्धघटना-  
दवैतित्वामद्धावत वरद ! मुग्धा युवतयः ॥२४॥

श्मशानेष्वाक्रीडा स्मरहर ! पिशाचाःसहचरा-  
श्चित्ताभस्मालेपः स्त्रगपि नृकरोटी परिकरः ।  
अमङ्गल्यं शीलं तव भवतु नामैवमखिलं  
तथापि स्मर्तृणां वरद ! परमं मङ्गलमसि ॥२५॥

मनः प्रत्यक्चित्ते सविधमविधायात्तमरुतः  
प्रहृष्यद्रोमाणः प्रमदसलिलोत्सङ्गितदृशः ।  
यदालोक्याह्लादं हृद इव निमज्ज्यामृतमये-  
दधत्यन्तस्तत्त्वंकिमपि यमिनस्तत्कलभवान् ॥२६॥

त्वमर्कस्त्वं सोमस्त्वमसि पवनस्त्वं हुतवहः  
स्त्वमापस्त्वं व्योमत्वमु धरगिरात्मात्वमितिच  
परिच्छिन्नामेवं त्वयि परिणता विभ्रति गिरम  
न विद्यस्तत्तत्त्वंवयमिह तु यत्त्वंनभवसि ॥२७॥

त्रयीं तिस्त्रो वृत्तीस्त्रिभुवनमथो त्रीनपि सुरा-  
नकाराद्यैर्वर्णैस्त्रिभिरभिदधत्तीर्णविकृति ।  
तुरीयं ते धाम ध्वनिभिरवरुन्धानमणुभिः  
समस्तंव्यस्तं त्वां शरणद गृणात्योमितिपदम् ॥२८॥

भवःशर्वो रुद्रः पशुपतिरथोग्रः सहमहां-  
स्तथाभीमेशानाविति यदभिधानाष्टकमिदम् ।  
अमुष्मिन्प्रत्येकं प्रविचरति देव श्रुतिरपि  
प्रियायास्मैधाम्नेप्रणिहितनमस्योऽस्मिभवते ॥२९॥

वपुष्प्रादुर्भावादनुमितमिदं जन्मनि पुरा  
पुरारे ! नैवाहं क्वचिदपि भवन्तं प्रणतवान् ।  
नमन्मुक्तः सम्प्रत्यतनुरहमग्रेप्यनतिमान  
महेश ! क्षन्तव्यं तदिदमपराधद्वयमपि ॥३०॥

नमो नेदिष्ठाय प्रियदव ! दविष्ठाय च नमो  
नमः क्षोदिष्ठाय स्मरहर ! महिष्ठाय च नमः ।  
नमो वर्षिष्ठाय त्रिनयन ! यविष्ठाय च नमो  
नमः सर्वस्मैते तदिदमिति सर्वाय च नमः ॥३१॥

बहुलरजसे विश्वोत्पत्तौ भवाय नमो नमः  
प्रबलतमसे तत्संहारे हराय नमो नमः ।  
जनसुखकृते सत्वोद्विक्तौ मृडाय नमो नमः  
प्रमहसि पदे निस्त्रैगुण्येशिवाय नमो नमः ॥३२॥

श्रीपुष्पदन्त मुखपङ्कजनिर्गतेन स्तोत्रेण किल्बिषहरेण हरप्रियेण ।  
कण्ठस्थितेन पठितेन समाहितेन सुप्रीणितो भवतिर्महेशः ॥

इत्येषा वाङ्मयी पूजा श्रीमच्छङ्करपादयोः ।  
अर्पिता तेन मे देवः प्रीयतां च सदाशिवः ॥



## भैरव स्तुति

व्याप्तचराचर भावविशेषं  
चिन्मयमेकम अनन्तम अनादिम् ।

भैरवनाथम अनाथ शरण्यं  
तन्मयचित्ततया हृदि वंदे ॥

त्वन्मयमे तदऽशेषम् इदानीं  
भाति मम त्वद् अनुग्रह शक्त्या ।

त्वं च महेश ! सदैव ममात्मा  
स्वात्म मयं मम तेन समस्तम् ॥

स्वात्मनि विण्गते त्वयि नाथे  
तेन न संसृति भीतिः कथाऽस्तस्ति ।

सत्स्वपि दुर्धर दुःख विमोह  
त्रास विधायिषु कर्मगणेषु ॥

अन्तक ! मां प्रति मा दृशमेनां  
क्रोध करालतमां विदधीहि ।

शंकर सेवन चिन्तन धीरो  
भीषण भैरव शक्तिमयोऽस्मि ॥

इत्थमु पोद भवन्मय संविद—  
दीधितिदारित भूरितमिस्रः ।

मृत्यु यमान्तक कर्मपिशाचै—  
नाऽथ नमोस्तु न जातु विभेमि ॥

प्रोदित सत्य विबोध मरीचि  
प्रोक्षित विश्वपदार्थ सतत्तवः ।

भाव परामृत निर्भर पूर्ण  
त्वय्यऽहमात्मनि निर्वृतिमेमि ॥

मानस गोचरमेति यदैव  
क्लेशदशास्तनु तापविधात्री ।

नाथ ! तदैव ममत्वदभेद—  
स्तोत्र पराङ्मृतवृष्टिर उदेति ॥

शंकर ! सत्यमिदं व्रतदान—  
स्नानतपो भवतापविनाशी ।

तावक शास्त्र परामृतचिन्ता  
स्यन्दति चेतसि निर्वृतिधाराः ॥

नृत्यति गायति हृषयति गाढं  
संविदियं मम भैरवनाथ ।

त्वां प्रियमाप्य सुदर्शनमेकं  
दुर्लभ मन्यजनैः समयज्ञम् ॥

वसुरसपौषै कुष्णदशम्या-  
मभिनवगुप्तः स्तवमिमम करोत् ।

येन विभुर्भवमरुसन्तापं  
शमयति झटिति जनस्य दयालुः ॥



## शंकर स्तुति

अतिभीषण कटुभाषण यमकिङ्कर पटली  
कृतताडन परिपीडन मरणागम समये ।  
उमया सह मम चेतसि यमशासन निवसन  
शिवशंकर शिवजी शंकर हरमे हर दुरितम् ।

अतिदुर्नय चटुलेन्द्रिय रिपुसंचय दलिते  
पविकर्कश कटुजल्पित खलगर्हण चलिते ।  
शिवया सह मम चेतसि शशिशेखर निवसन  
शिवशंकर शिवजी शंकर... ।

भवभञ्जन सुररञ्जन खलवञ्चन पुरहन्  
दनुजान्तक मदनान्तक रविजान्तक भगवन् ।  
गिरिजावर करुणाकर परमेश्वर भयहन्  
शिवशंकर शिवजी शंकर... ।

शक्रशासन कृतशासन चत्रुराश्रम विषयै  
कलिविग्रह भवदुर्ग्रह रिपुदुर्वल समये ।  
द्विज क्षत्रिय वनिता शिशु दरकम्पित हृदये  
शिवशंकर शिवजी शंकर... ।

भवसम्भव विविधामय परिपीडितवपुषं  
दयितात्मज ममताभर कुलषीकृत हृदयम् ।  
कुरु मां निज चरणाचिन निरतं भव सततं  
शिवशंकर शिवजी शंकर... ।





कर्पूरगौरं करुणावतारं संसारसारं भुजगेन्द्रहारम्  
सदा वसन्तं हृदयारविन्दे भवं भवानीसहितं नमामि ॥

त्वमेव माता च पिता त्वमेव त्वमेव बन्धुश्च सखा त्वमेव  
त्वमेव विद्या द्रविणं त्वमेव त्वमेव सर्वं मम देव देव ॥

करचरणकृतं वाक्कायजं कर्मजं वा  
श्रवणनयनजं वा मानसं वाऽपराधम् ।

विदितमविदितं वा सर्वमेतत्क्षमस्व  
जय जय करुणाब्धे श्री महादेव शम्भो ॥

नन्दन्तु साधकाः सर्वे विनश्यन्तु विदुषकाः  
अवस्था शाम्भवी मेऽस्तु प्रसन्नोस्तु गुरुः सदा ।

सर्वे भवन्तु सुखिनः सर्वे सन्तु निरामया  
सर्वे भद्राणि पश्यन्तु मा कश्चिद् दुःखभाग्भवेत् ।

मन्त्रहीनं क्रियाहीनं विधिहीनं च यद्गतम्  
त्वया तत्क्षम्यतां देव ! कृपया परमेश्वरः ।

राजस्वस्ति प्रजास्वस्ति देशस्वस्ति तथैव च  
यजमान गृहे स्वस्ति स्वस्ति गोब्रह्मणेशु च ।

सह नौ अवतु सह नौ भुनक्तु, सहवीर्यं कुर्वावहे  
तेजष्विनाम् अधीतमष्टु माद्विषावहे ।

ओम् शान्ति ! शान्ति !! शान्ति !!! ओम्  
ओम् पूर्णमदः पूर्णमिदं पूर्णात्पूर्णमुदच्यते

पूर्णं व्य पूर्णमादाय पूर्णमेवावशिष्यते  
ओम् शान्तिः ! शान्तिः !! शान्तिः ओम्



۷۰

U. S.

مجلس

Swami  
past Bab Ashram  
Patoti

(Jammie).

Swami ...

~~Swami ...~~  
Swami ...

Swami ...

Ashram ...

Swami ...

...  
...

...  
...